

Nomina ta' Marlene Mizzi
Ambaxxatur ta' Malta mhux Residenti għall-Iżvezja u n-Norveġja

Pubblikazzjoni tal-mistoqsijiet u t-tweġibiet *ai termini* tal-Artikolu 48B(2) tal-Att dwar l-Amministrazzjoni Pubblika.

Mistoqsijiet sottomessi mill-Membri tal-Gvern

- 1. X'tahseb li huma l-isfidi li għandhom pajjiżi bħall-Iżvezja u n-Norveġja?**
- 2. Bħala Ambaxxatriċi, kif tara li x-xogħol tiegħek jista' jwassal sabiex jżiedu r-rabtiet ekonomiċi u kummerċjali, politiċi u soċjali bejn iż-żewġ pajjiżi, rispettivament?**
- 3. X'tahseb li għandhom ikunu l-ewwel niċċ ekonomiċi li nistgħu nsibu sinerġiji dwarhom ma' dan il-pajjiż?**

Se nirrispondi għal dawn it-tliet mistoqsijiet f'daqqa hawn taħt:

Ir-relazzjonijiet diplomatiċi bejn Malta u dawn iż-żewġ pajjiżi Skandinavi, ilhom stabbiliti għal numru ta' snin. Malta u l-Iżvezja huma membri sħaħ tal-Unjoni Ewropea (UE), filwaqt li n-Norveġja tagħmel parti mill-EEA b'relazzjonijiet viċini ħafna mal-UE.

Il-preżenza ta' investiment Svediż diġà tinħass Malta permezz ta' kumpaniji bħal Betsson, Mr Green u Leo Vegas, fost oħrajn. Kumpaniji bħal dawn jieħdu vantaġġ mill-ambjent kummerċjali u fiskali attraenti, kif ukoll minn ambjent akkoljenti fil-qasam tan-negozju li hawn Malta. Hu għalhekk li huma ħafna *entrepreneurs* li qed jitolqu mill-Iżvezja biex isibu ambjent aktar favorevoli u anqas diffiċli biex jahdmu fih, speċjalment dawk il-kumpanji li m'hemmx bżonn li jkollhom preżenza fisika jew ġeografika għol-Iżvezja biex imexxu n-negozju u l-kumpaniji tagħhom. Dawn huma sitwazzjonijiet fejn jistgħu jissarrfu f'opportunitajiet għal Malta, b'kampanji ta' *marketing* immirati għal investituri potenzjali.

Ir-relazzjonijiet bejn Malta u n-Norveġja - diplomatiċi, fiskali u kummerċjali - ilhom stabbiliti mis-snin sebgħin. Il-ftehim ta' tassazzjoni doppja bejn iż-żewġ pajjiżi ġie mġedded fl-2009 permezz tal-Norwegian Financial Mechanism.

Fi ftehim li ġie ffirmat fil-Belt Valletta ġew inklużi wkoll proġetti importanti fil-qasam tal-ambjent, tal-kultura u tal-gustizzja.

In-Norveġja hi magħrufa għall-importanza li tagħti lill-ambjent u nemmen li hemm ħafna xi jsir f'dan il qasam. Il-Financial Mechanism Office li hemm Brussell jista' jintuża biex jiġu żviluppanti proġetti importanti bejn iż-żewġ pajjiżi.

Kamp ieħor importanti u li hemm lok ta' żvilupp hu s-settur tat-turiżmu. Malta dejjem kienet popolari mal-Iskandinavi, iżda nahseb li hemm ħafna aktar xi jsir. Il-fatt li Malta u l-Iskandinavja huma diversi ħafna fil-klima, kultura, storja, gastronomija u affarijiet oħra li jinteressaw turist, hu fattur importanti li jrid jiġi sfruttat – speċjalment *fix-shoulder months* xitwin, fejn il-klima kattiva tal-pajjiżi Nordiċi tagħmel pajjiżi bħal Malta attraenti.

Izda għalkemm pajjiżi bħall-Iżvezja u n-Norveġja huma magħrufa għall-kompetittività u innovazzjoni, huma jbatu wkoll minn nuqqas ta' nies bi *skills* differenti, mil-ligijiet tax-xogħol restrittivi ħafna u spejjeż enormi ta' *welfare* lejn l-impjegati. Dan qed ifisser li ħafna imprendituri żgħar mhux qed isibu sostenn biżżejjed, la biex jibdew u lanqas biex jikbru. L-ispejjeż biex jitmexxa n-negozju u jigu impjegati n-nies, huma enormi u ħafna drabi mhux sostenibbli.

Hu hawn li Malta tista' tiggwadanja. Malta toffri ambjent politku seren, stabilità ekonomika, reġim finanzjarju sod, struttura teknoloġika avvanzata u aċċess għan-nies kwalifikati u li jittkellmu tajjeb bl-Ingliż u lingwi oħra.

Il-fatt li Malta hi membru tal-UE wkoll hu vantaġġ għall-pajjiżi Skandinavi. Il-fatt ta' Brexit joffri opportunitajiet mhux ta' min jinjarahom, u dan għandu jiġi sfruttat biex jingiebu investimenti u *start-ups* lejn Malta, fejn qabel forsi kienu jippreferu jmorru jinvestu fir-Renju Unit.

4. X'preparazzjoni u formazzjoni għandek fi hdan il-Korp Diplomatiku?

Kif jidher mill-CV tiegħi, il-karriera tiegħi kienet dejjem fil-qasam akkademiku u tal-kummerċ. Dawn l-aħħar sitt snin inkludiet ukoll esperjenza bħala deputat fil-Parlament Ewropew.

5. Qatt ġejt assenjata f'Ambaxxata jew irċevejt xi forma ta' taħriġ fid-diplomazija?

Qatt ma kont parti mill-Korp Diplomatiku. Qatt ma kelli taħriġ formali fid-diplomazija. It-taħriġ formali/akkademiku tiegħi hu fl-ekonomija u fil-*Corporate Governance*.

It-taħriġ li kelli fid-'diplomazija', fis-sens wiesgħa tal-kelma, ġie maż-żmien u minn kull pożizzjoni diriġenzjali li okkupajt fejn tghallimt li, apparti t-teknika tal-protokolli, id-diplomazija tfisser li tirrispetta l-opinjoni ta' haddiehor, ma tagħmilx diskriminazzjoni fuq xejn u ma' hadd, u li tkun assertiva mingħajr ma tkun offensiva.

6. X'inhuma b'mod ġenerali l-binarij li behsiebek taħdem fuqhom f'każ li tinhatar Ambaxxatriċi?

Jekk niġi maħtura Ambaxxatriċi, nuża l-esperjenza tiegħi fin-negozju, bħala MEP u l-esperjenza f'oqsma oħra ta' diriġenza, u nagħmel dak li naħseb għandu jagħmel kull Ambaxxatur li jirrappreżenta lil Malta:

- Jissoda r-relazzjonijiet diplomatiċi u politiċi;
- Jiffacilita n-negozju u l-kummerċ bejn il-pajjiżi;
- Jidentifika l-opportunitajiet li jkun hemm;
- Jippromovi lil pajjiżu f'kull qasam possibbli – turistiku, finanzjarju, kummerċjali, soċjali; u
- Jirrappreżenta lil pajjiżu b'mod li jkun xempju ta' korrettezza u ta' integrità.

Mistoqsijiet sottomessi mill-Membri tal-Oppożizzjoni

- 1. Tista' tiddikjara x'passi taħseb li għandhom jittiehdu sabiex jissudaw iktar ir-relazzjonijiet ta' pajjiżna mal-Iżvezja u n-Norveġja speċjalment fis-settur kummerċjali fejn hemm lok ta' iktar avvanz u tkabbir?**
- 2. Tista' tindika fl-opinjoni tiegħek liema huma għalhekk l-isfidi prinċipali f'din il-linja senjatement fid-dawl tal-esperjenza tiegħek ta' membru parlamentari fil-Parlament Ewropew?**
- 3. X'inhuma l-pożizzjonijiet in komuni li ahna nħaddnu mal-Iżvezja?**
- 4. Nistgħu nikkultivaw iktar ir-rabtiet tagħna man-Norveġja fi programmi differenti minn dawk li nibbenfikaw magħhom kif ukoll fi hdan il-Kunsill tal-Ewropa?**

Naħseb li l-erba' mistoqsijiet huma relatati mill-viċin ħafna, għalhekk ippermettuli nagħti risposta waħda li tindirizzahom kollha.

Ir-relazzjonijiet diplomatiċi bejn Malta u dawn iż-żewġ pajjiżi Skandinavi, ilhom stabbiliti għal numru ta' snin. Malta u l-Iżvezja huma membri sħah tal-UE, filwaqt li n-Norveġja tagħmel parti mill-EEA b' relazzjonijiet viċini ħafna mal-UE.

Il-preżenza ta' investment Svediż diġà tinħass Malta permezz ta' kumpaniji bħal Betsson, Mr Green u Leo Vegas, fost oħrajn. Kumpaniji bħal dawn jieħdu vantaġġ mill-ambjent kummerċjali u fiskali attraenti, kif ukoll minn ambjent akkoljenti fil-qasam tan-negozju li hawn Malta. Hu għalhekk li huma ħafna *entrepreneurs* li qed jitolqu mill-Iżvezja biex isibu ambjent aktar favorevoli u anqas diffiċli biex jaħdmu fih, speċjalment dawk il-kumpanji li m'hemmx bżonn li jkollhom preżenza fisika jew ġeografika għal-Iżvezja biex imexxu n-negozju u l-kumpaniji tagħhom. Dawn huma sitwazzjonijiet fejn jistgħu jissarrfu f'opportunitajiet għal Malta, b'kampanji ta' *marketing* immirati għal investituri potenzjali.

Ir-relazzjonijiet bejn Malta u n-Norveġja - diplomatiċi, fiskali u kummerċjali - ilhom stabbiliti mis-snin sebgħin. Il-ftehim ta' tassazzjoni doppja bejn iż-żewġ pajjiżi ġie mgħedded fl-2009 permezz tal-Norwegian Financial Mechanism.

Fi ftehim li ġie ffirmat fil-Belt Valletta ġew inklużi wkoll proġetti importanti fil-qasam tal-ambjent, tal-kultura u tal-ġustizzja.

In-Norveġja hi magħrufa għall-importanza li tagħti lill-ambjent u nemmen li hemm ħafna xi jsir f'dan il qasam. Il-Financial Mechanism Office li hemm Brussell jista' jintuża biex jiġu żviluppanti proġetti importanti bejn iż-żewġ pajjiżi.

Kamp ieħor importanti u li hemm lok ta' żvilupp hu s-settur tat-turiżmu. Malta dejjem kienet popolari mal-Iskandinavi, iżda naħseb li hemm ħafna aktar xi jsir. Il-fatt li Malta u l-Iskandinavja huma diversi ħafna fil-klima, kultura, storja, gastronomija u affarijiet oħra li jinteressaw turist, hu fattur important li jrid jiġi sfruttat – speċjalment fix-*shoulder months* xitwin, fejn il-klima kattiva tal-pajjiżi Nordiċi tagħmel pajjiżi bħal Malta attraenti.

Iżda għalkemm pajjiżi bħall-Iżvezja u n-Norveġja huma magħrufa għall-kompetittività u innovazzjoni, huma jbatu wkoll minn nuqqas ta' nies bi *skills* differenti, mil-ligijiet tax-xogħol restrittivi ħafna u spejjeż enormi ta' *welfare* lejn l-impjegati. Dan qed ifisser li ħafna imprendituri żgħar mhux qed isibu sostenn biżżejjed, la biex jibdew u lanqas biex jikbru. L-ispejjeż biex jitmexxa n-negozju u jigu impjegati n-nies, huma enormi u ħafna drabi mhux sostenibbli.

Hu hawn li Malta tista' tiggwadanja. Malta toffri ambjent politku seren, stabilità ekonomika, reġim finanzjarju sod, struttura teknoloġika avvanzata u aċċess għan-nies kwalifikati u li jtkellmu tajjeb bl-Ingliż u lingwi oħra.

Il-fatt li Malta hi membru tal-UE wkoll hu vantaġġ għall-pajjiżi Skandinavi. Il-fatt ta' Brexit joffri opportunitajiet mhux ta' min jinjarahom, u dan għandu jiġi sfruttat biex jingiebu investimenti u *start-ups* lejn Malta, fejn qabel forsi kienu jippreferu jmorru jinvestu fir-Renju Unit.

5. Tista' tindika jekk kontx involuta f'xi hidma diplomatika preċedenti fi hdan il-Ministeru tal-Affarijiet Barranin?

Le, qatt ma kont involuta f'ħidmiet diplomatici mal-Ministeru tal-Affarijiet Barranin.

6. Tista' tindika wkoll jekk ġejtx involuta fil-preparazzjonijiet ta' pajjiżna għall-Prezidenza ta' pajjiżna fl-Unjoni Ewropea?

Il-preparazzjoni ta' Stat Membru għall-Prezidenza tal-Kunsill tal-UE hi l-kompetenza tar-Rappreżentanza Permanenti, u tal-Ministeru li tahtu jaqgħu l-affarijiet tal-UE. Il-Membri tal-Parlament Ewropew ma jkollhomx rwol dirett għall-preparazzjoni tal-Prezidenza.

Iżda fis-sitt xhur tal-Prezidenza ta' Malta kont involuta f'rapporti importanti – bħas-Single Digital Gateway, fejn jien kont ir-*rappporteur* - u fir-rapport li abolixxa r-*roaming charges*, fejn jien kont waħda min-negozjaturi għan-nom tal-Parlament Ewropew. Dawn kienu jinvolvu ħin twil fi *trilogues* u negozjati mal-Prezidenza u l-Kummissjoni. Kont involuta wkoll f'numru ta' attivitajiet organizzati mill-uffiċċju tiegħi fil-PE u l-Parlament Malti fl-okkażjoni ta' din il-Prezidenza.

7. Tista' tiddikjara jekk hemmx xi forma ta' konflitt ta' interess f'din il-ħatra?

Niddikjara li m'għandi ebda konflitt ta' interess ma' din il-ħatra.

8. Tista' tiddikjara jekk għandekx passaport ta' pajjiż ieħor?

Għandi biss passaport tar-Repubblika ta' Malta.